



USAID | MACEDONIA
FROM THE AMERICAN PEOPLE



За објавување веднаш 17 септември 2008
Канцеларија за информации: +389 (0)2 308-0446
Мобилен телефон: +389 (0)70 367 547
е-пошта: bvelickovska@usaid.gov

PRESS RELEASE

УСАИД и помага на македонската индустрија за машини, алатки и калапи да го зголеми извозот со додадена вредност за 30%

На 17 септември 2008 година Проектот на УСАИД за конкурентност, во соработка со Центарот за истражување, развој и континуирано образование - ЦИРКО при Машинскиот факултет ќе ја отвори електронската библиотека, база на податоци на технички цртежи за машински алатки и калапи.

“Електронската библиотека претставува автоматска алатка која е лесна за употреба и е наменета за менаџерите во алатничарската индустрија во Македонија. Целта на електронската библиотека е да помогне во зголемување на ефикасноста на производствените процеси. Таа ќе им овозможи на малите и средни претпријатија (МСП) навремено да одговорат на барањата на странските купувачи, да постават конкурентни цени и да го зголемат извозот со додадена вредност” – рече професор Атанас Кочов, менаџер на ЦИРКО, и новоизбран декан на Машинскиот факултет.

“Индустријата за машини, алатки и калапи отсекогаш била важна за македонската економија. Но, со цел да биде конкурентна и да победи во глобалната економија, оваа индустрија треба да примени нови технологии и знаења. Токму тоа е она што оваа е-библиотека и го нуди на индустријата” – рече Мајкл Фриц, директор на мисијата на УСАИД во Македонија.

Конкретно, употребата на електронската библиотека ќе им овозможи на производителите на машински делови, алатки и калапи да бидат поконкурентни на глобалните пазари, со тоа што ќе се намали времето кое им е потребно за одговор на налезите направени од страна на странските купувачи, пресметувајќи ги на реалистичен начин трошоците на производство и поставувајќи конкурентни цени. Употребата на оваа апликација ќе придонесе за зголемување на извозот со додадена вредност за 30%.

Исто така, Центарот за истражување, развој и континуирано образование – ЦИРКО при Машинскиот факултет, во процесот на развој, тестирање и надградба на апликацијата на електронската библиотека ангажираше 15 студенти како практиканти. Ова практиканство им помогна на студентите дополнително да го развијат нивното практично знаење и вештините кои се потребни за вработување, истовремено зајакнувајќи ја потребната врска помеѓу универзитетот и индустријата.

ЗАБЕЛЕШКА ЗА УРЕДНИЦИТЕ:

Американскиот народ, преку УСАИД, има инвестирано \$500 милиони во Македонија од 1993 година. УСАИД спроведува проекти со кои се зголемуваат инвестициите, се отвораат работни места, се намалува корупцијата и се подобрува квалитетот на образованието во Македонија. Со овие иницијативи се поддржува транзицијата во Македонија кон стабилна демократија и успешна интеграција во Европската Унија. УСАИД обезбедува хуманитарна и економска помош на повеќе од 100 земји. За повеќе информации посетете ја интернет страницата: <http://macedonia.usaid.gov>.